



Kunsill Lokali L-Ghasri
6, Triq Dun Karm Caruana, L-Ghasri GSR 1021
Tel: 21558686 Fax: 21558655 email: ghasri.lc@gov.mt

Ref. Nru. VII/35

Minuti tal-Laqgħa Nru. 35 tal-Kunsill Lokali L-Ghasri (is-Seba' Terminu), li nżammet nhar l-Erbgħa 25 ta' Novembru, 2015 fis-7.00p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku l-Av. Daniel Attard.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Joseph Farrugia	Kunsillier
Is-Sur Frank Formosa	Kunsillier
Is-Sinjura Alexandra Maria Mifsud	Kunsilliera

Preżenti kien hawn ukoll l-Ambaxxatur għaż-Żgħażaġh is-Sur Matthew Attard.

1. Talba

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

2. Approvazzjoni tal-Minuti 7-34

Il-Minuti tal-Laqgħa preċedenti kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

3. Attivitajiet għal żmien il-Milied

Il-Kunsill iddiskuta dwar l-attivitajiet organizzati mill-Kunsill fi żmien il-Milied. L-Ambaxxatur taż-Żgħażaġh Matthew Attard u s-Sindku infurmaw lill-Kunsill bl-inizjattiva li ittiehdet mill-Kunsill taż-Żgħażaġh biex isir presepju fiċ-Ċentru Parrokkjali b'affarijiet li jkunu għar-riċiklaġġ. Il-Kunsill inkoraġixxa din l-inizjattiva taż-żgħażaġh. Dwar l-attivitajiet is-Segretarju Eżekuttiv informa lill-Kunsill li l-preparamenti diġa bdew. Il-librara Marvic Attard Briffa qed tikkordina biex jibdeu isiru l-provi tal-plays u żfin li ser isiru. Nhar il-Hadd ser isir ir-recording tal-plays taż-żgħar. Il-membri tal-Kunsill huma mitluba sabiex jgħinu mill-aħjar li jistgħu biex dawn l-attivitajiet ikunu jistgħu isiru.

4. Korrispondenza

4.01 Memo 31/2015 – Proġetti kurrenti ta' natura kapitali mwettqa mill-Kunsilli Lokali.

4.02 Memo 32/2015 – Espresjoni ta' interes għall-impjeg ta' persuni b'dizabilita'.

- 4.03 Is-Segretarju Eżekuttiv informa lill-Kunsill li huwa kien gie nominat mill-Kunsill Lokali tax-Xewkija biex iservi bhala Agent Segretarju Eżekuttiv. Din il-kariga ser tkun fuq bażi temporanja u part-time sakemm jinhatar Segretarju Eżekuttiv ġdid fl-istess Kunsill. Il-Kunsill ma sab ebda oġġezzjoni dwar din il-hatra.
- 4.04 Dr Lisa Marie Brooke mill-Uffiċċju tal-President ta' Malta infurmat lill-Kunsill li l-E.T. l-President Marie Louise Coleiro Preca ser tkun qed iżzur ir-raħal tagħna nhar il-Ħadd 20 ta' Diċembru fejn ser tkun qed tattendi għall-Quddiesa u wara tiltaqa' mal-Kunsill u mal-poplu tal-Għasri. Din iż-żjara ser tkun konnessa mal-attività ta' ġbir ta' fondi b'risq il-Malta Community Chest Fund.
- 4.05 L-Onor. Dr Chris Said (Shadow Minister għal Għawdex) irringrazzja lill-Kunsill għal-laqqgħa li saret miegħu ftit tal-ġimgħat ilu. B'riżultat ta' din il-laqqgħa huwa għamel diversi mistoqsijiet parlamentari speċjalment dwar il-Fanal ta' Ġordan. Huwa għadda diversi emails lill-Kunsill dwar dan is-suġġett.
- 4.06 Is-Sindku informa lill-Kunsill li għaddiet korrispondenza bejn il-Kunsill u d-Direttur għall-Proġetti u Żviluppi fi hdan il-Ministeru għal Għawdex dwar l-istat ta' Triq Wied L-Għasri u biex isir xogħol ta' manutenzjoni f'gandott tal-ilma tax-xita fl-inhawi ta' Triq Ta' Għammar. Is-Sindku qed jitlob l-għajjnuna tal-Dipartiment għall-Proġetti u Żviluppi biex ix-xogħolijiet meħtieġa f'dawn l-inhawi ikunu jistgħu jsiru.
- 4.07 Il-MEPA talbet aktar informazzjoni dwar l-applikazzjoni għall-permess għal-qluġ ta' siġar oleander li qed jimblukkaw Wied L-Għasri fi Triq il-Knisja. Il-Perit John Saliba għandu jibgħat l-informazzjoni mitluba.

5. Hlas ta' Kontijiet

Quddiem il-Kunsill tressqet l-iskeda ta' pagamenti nru 7-35 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

6. Materja oħra

- 6.01 Is-Segretarju Eżekuttiv fakkar lill-Kunsill dwar l-attivitajiet li qed isiru matul din il-ġimgħa dwar il-European Week for Waste Reduction (EWWR). Diġa intbagħat fuljett ta' informazzjoni dwar ġbir ta' skart riċiklabbli lir-residenti kollha u t-Tlieta sar il-ġbir ta' skart riċiklabbli fil-boroż il-grizi. Nhar is-Sibt ser isir il-ġbir ta' hwejjeġ użati. Dawn l-attivitajiet qed isiru bil-koperazzjoni ta' Greenmt.
- 6.02 Il-Kunsill qabel li l-Laqqgħa Pubblika għandha issir nhar l-Erbgħa 16 ta' Diċembru 2015 fis-7.00pm. Matul il-laqqgħa pubblika se jiġu diskussi il-Budget 2016 u Business Plan 2016-2018.
- 6.03 Mario Mizzi mill-Fontana u li għandu proprjeta fl-inhawi ta' Triq L-Għasri talab lill-Kunsill sabiex issir lampa ġdida peress li din il-parti tat-triq hija mudlama ħafna. Mario Mizzi qed jirreferi għall-passaġġ li hemm fi Triq L-Għasri li jiġi faċċata tat-triq magħrufa bhala l-'qadima'. Is-Segretarju informa lill-Kunsill li f'dan il-passaġġ hemm arbli tal-Enemalta u għalhekk il-lampa tkun tista' tehel mal-arbli tal-Enemalta. Il-Kunsill qabel li kif kien sar fi Triq Wied Sara meta saru l-lampi godda għandna napplikaw għal-lampi iżda l-ispejjeż biex isiru il-lampi iridu jithalsu minn Mario Mizzi.

6.04 Daniel Attard miż-Żebbuġ u għandu l-egħlieqi fl-inhawi ta' Triq Wied l-Ghasri talab biex issir rampa għall-għalqa tiegħu peress li fil-preżent m'għandux aċċess tajjeb. Il-Kunsill qabel li biex issir rampa f'dawn l-inhawi kif qed jitlob Daniel Attard trid issir applikazzjoni mal-MEPA peress li tiġi fil-wied. Barra minn hekk jekk issir ir-rampa l-wied jiġi imblukkat u għalhekk il-Kunsill ma qabilx li għandna nagħmlu dan ix-xogħol.

Il-laqgħa li jmiss giet appuntata għal nhar l-Erbgħa 16 ta' Diċembru, 2015 fis-7.00p.m.

Il-laqgħa tal-lum intemmet fit-8.30p.m.

Av. Daniel Attard
Sindku

Ruben Cassar
Segretarju Eżekuttiv